

Врз основа на член 41 од Законот за заштита на личните податоци („Службен весник на РСМ“ бр.42/2020) и член 17 и 18 од Изјавата за основање на Друштвото за изградба, управување и издавање на повеќенаменска сала БОРИС ТРАЈКОВСКИ ДООЕЛ Скопје (пречистен текст) заведена под бр. 40-4024/5 од 20.04.2021 година, управителот на Друштвото Александар Петровски на ден 27.10.2021 година донесе:

**Одлука  
за определување на офицер за заштита на личните податоци**

член 1

Роберта Теова, вработена во Друштвото за изградба, управување и издавање на повеќенаменска сала БОРИС ТРАЈКОВСКИ ДООЕЛ Скопје на работно место раководител на сектор за правни и општи работи се определува за офицер за заштита на личните податоци во Друштвото.

член 2

Офицерот за заштита на личните податоци во Друштвото ги врши следните работи:

- учествува во донесувањето на одлуки поврзани со обработката на личните податоци, како и со остварувањето на правата на субјектите на личните податоци,
- ја следи усогласеноста со законот и со прописите донесени врз основа на законот, што се однесуваат на обработката на личните податоци, како и со внатрешните прописи за заштита на личните податоци и со документацијата за техничките и организациските мерки за обезбедување тајност и заштита на обработката на личните податоци,
- ги изработува внатрешните прописи за заштита на личните податоци и документацијата за техничките и организациските мерки за обезбедување тајност и заштита на обработката на личните податоци,
- ја координира контролата на постапките и упатствата утврдени во внатрешните прописи за заштита на личните податоци и во документацијата за техничките и организациските мерки за обезбедување тајност и заштита на обработката на личните податоци, предлага обука на вработените во врска со заштитата на личните податоци,
- го информира и советува контролорот/обработувачот и вработените кои вршат обработка на лични податоци за нивните обврски според Законот за заштита на личните податоци,
- дава совети во однос на проценката на влијанието на заштитата на личните податоци,
- го следи извршувањето на процената во согласност со членот 39 од Законот за заштита на личните податоци,
- соработува со Агенцијата за заштита на лични податоци,
- одговорен е за контакти со Агенцијата во однос на прашања поврзани со обработката, вклучувајќи и претходна консултација од членот 40 од Законот за заштита на личните податоци, како и советување според потребите за сите останати прашања и
- врши и други работи утврдени со закони и со прописите донесени врз основа на законот, како и со внатрешните прописи за заштита на личните податоци и со документацијата за техничките и организационите мерки за обезбедување тајност и заштита на обработката на личните податоци.

член 3

Офицерот за заштита на личните податоци е должен да ја почитува тајноста или доверливоста во однос на извршувањето на своите работи, во согласност со закон.

член 4

Оваа Одлука влегува во сила со денот на донесувањето.

Скопје, 27.10.2021 година

БОРИС ТРАЈКОВСКИ ДООЕЛ Скопје  
управител  
Александар Петровски

